



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৪৮৫/২০২০

কাজিৰঙা বাস্তীয় উদ্যানৰ অন্তৰ্ভুগলৈ গৈ বানপৰিষ্ঠিতিৰ বুজ ল'লে মুখ্যমন্ত্ৰীয়ে

**বাস্তীয় উদ্যানখনৰ বন্যপ্রাণী সংস্থাপন আৰু সংৰক্ষণ কেন্দ্ৰ পৰিদৰ্শন কৰি বানৰ
কৰলৰ পৰা উদ্বাৰ কৰা বিভিন্ন বন্যপ্রাণীৰ পৰিচৰ্যাৰ বুজ ল'লে মুখ্যমন্ত্ৰীয়ে**

**বাস্তীয় ঘাইপথ পাৰ হৈ পাহাৰত আশ্রয় লোৱা বন্যজন্তুসমূহৰ
সুৰক্ষা সুনিশ্চিত কৰাৰ বাবে উদ্যান কৰ্তৃপক্ষ, জিলা প্ৰশাসন আৰু
আৰক্ষী প্ৰশাসনক মুখ্যমন্ত্ৰীৰ নিৰ্দেশ**

দিছপুৰ, ১৬ জুলাই : মুখ্যমন্ত্ৰী সৰ্বানন্দ সোণোৱালে আজি কাজিৰঙা বাস্তীয় উদ্যানৰ বিভিন্ন অঞ্চল
পৰিদৰ্শন কৰি উদ্যানখনত শেহতীয়া বানপানীয়ে সৃষ্টি কৰা ক্ষয়-ক্ষতিৰ চৰজমিন বুজ লয়। আজি পুৱাৰ
ভাগতে মুখ্যমন্ত্ৰীগৰাকীয়ে কহৰাস্তি বাইজিৎ ছান ইংলিছ স্কুলত স্থাপন কৰা এটা আশ্রয় শিৱিৰ পৰিদৰ্শন
কৰি তাত আশ্রয় প্ৰহণ কৰি থকা আৱাসীসকলৰ সৈতে মত-বিনিময় কৰে। এই শিৱিৰটোত ৫১ টা পৰিয়ালৰ
মুঠ ২৫১ গৰাকী সদস্যই আশ্রয় প্ৰহণ কৰি আছে। ইয়াৰ পিছতে তেওঁ বৰজুৰিষ্ঠিত বন্যপ্রাণী সংস্থাপন
আৰু সংৰক্ষণ কেন্দ্ৰ (চি ড্ৰিউ আৰ চি) পৰিদৰ্শন কৰে। বাস্তীয় উদ্যানখনৰ বিভিন্ন অঞ্চলৰ পৰা বানৰ
কৰলত পৰা গঁড়, ম'হ, হাতী, বাঘ আদি বিভিন্ন জীৱ-জন্ম উদ্বাৰ কৰি এই কেন্দ্ৰত চিকিৎসা আৰু আশ্রয়
প্ৰদান কৰা হৈছে। মুখ্যমন্ত্ৰীয়ে এই বন্যপ্রাণীসমূহৰ উপযুক্ত তদাৰকী নিশ্চিত কৰাৰ বাবে কেন্দ্ৰটোৰ
বিষয়বৰীয়াসকলক নিৰ্দেশ দিয়ে। তেওঁ কেন্দ্ৰটোত থকা বিভিন্ন সা-সুবিধাৰো বুজ লয়। কেন্দ্ৰটোত আশ্রয়
প্ৰহণ কৰা এটা গঁড়ৰ পোৱালিক মুখ্যমন্ত্ৰীয়ে নিজ হাতেৰে দুঃখ পান কৰোৱায়।

ইয়াৰ পিছতে মুখ্যমন্ত্ৰীয়ে নগাঁও জিলাৰ অন্তৰ্গতি কাজিৰঙা বাস্তীয় উদ্যানৰ পশ্চিম প্রান্তৰ বাগৰিত
উপস্থিত হৈ অঞ্চলটোৰ বান পৰিস্থিতিৰ বুজ লয়। তেওঁ এন ডি আৰ এফ আৰু বন বিভাগৰ মটৰ ব'টেৰে
মৰাডিফলু নদীৰ বুকুৰে ভ্ৰমণ কৰি কাজিৰঙা বাস্তীয় উদ্যানৰ অন্তঃভাগৰ বান প্লাবিত এলেকা পৰিদৰ্শন
কৰে। বানপানীৰ সময়ত বন্য জন্ম আশ্রয়ৰ বাবে বন বিভাগে নিৰ্মাণ কৰা ওখ টিলা সমূহো (হাই লেণ্ড)
পৰিদৰ্শন কৰি তাত আশ্রয় লৈ থকা বহু সংখ্যক বন্য জন্ম মুখ্যমন্ত্ৰীয়ে প্ৰত্যক্ষ কৰে। তেওঁ ডিফলু নদীৰ
দুয়োকায়ে থকা তথা বানপানীৰ গৰাহত পৰা কেইবাটাও বন শিৱিৰ পৰিদৰ্শন কৰে। বানৰ গৰাহত পৰা
মৰাডিফলু বন শিৱিৰ, মুৰফুলনি বন শিৱিৰ আৰু গৰাকাটি বন শিৱিৰৰ সমীপত উপস্থিত হৈ তেওঁ মটৰ
ব'টৰ পৰাই শিৱিৰ কেইটাৰ বনকমৰ্মীসকলৰ সৈতে মত-বিনিময় কৰি তেওঁলোকৰ সুবিধা-অসুবিধাৰ বুজ
লয়। উল্লেখযোগ্য যে মৰাডিফলু নদীৰ বুকুৰে প্ৰায় ডেৰ ঘণ্টাৰো অধিক সময় পৰিভ্ৰমণ কৰি বাস্তীয়
উদ্যানখনৰ ভয়াবহ বান পৰিস্থিতিৰ স্বচক্ষে বুজ লোৱাৰ সময়ত মুখ্যমন্ত্ৰীৰ লগতে জলসম্পদ মন্ত্ৰী কেশৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মহস্ত, কৃষিমন্ত্রী অতুল বৰা, সাংসদ কামাখ্যা প্রসাদ তাচা, বিধায়ক ঋতুপর্ণ বৰুৱা, বন বিভাগৰ শীর্ষ বিষয়াসকল তথা স্থানীয় সাংবাদিকৰ এটা দলো উপস্থিত আছিল। মুখ্যমন্ত্রীয়ে নদীৰ বুকুতেই সাংবাদিকসকলৰ সৈতেও মত-বিনিময় কৰে।

সাংবাদিকসকলক সম্মোধন কৰি মুখ্যমন্ত্রীয়ে কয় যে ২০১৬ চনৰ পৰা বৰ্তমানৰ চৰকাৰখনে ৰাজ্যৰ বন্যপ্ৰাণী সমূহৰ সুৰক্ষা আৰু সংৰক্ষণৰ বাবে গ্ৰহণ কৰা পদক্ষেপৰ সুফল আজি সকলোৱে প্ৰত্যক্ষ কৰিছে। ৰাজ্য চৰকাৰৰ প্ৰচেষ্টাত কাজিবঙা বাস্তীয় উদ্যান কৰ্তৃপক্ষই উদ্যানখনৰ নিৰ্দিষ্ট কেতোৰ স্থানত নিৰ্মাণ কৰা ওখ টিলাসমূহত আশ্রয় গ্ৰহণ কৰিব পৰাৰ ফলত এইবাৰৰ বানত বহু সংখ্যক বন্য জন্ম নিশ্চিত মৃত্যুৰ পৰা বক্ষা পৰিছে। এই বানপানীৰ সময়ছোৱাত উদ্যানখনৰ বন্যজন্ম সমূহৰ সুৰক্ষা সুনিশ্চিত কৰাত আগবঢ়োৱা সহযোগিতাৰ বাবে মুখ্যমন্ত্রীয়ে কাজিবঙাৰ চৌপাশৰ গএগ বাইজক ধন্যবাদ জ্ঞাপন কৰে। চোৰাং চিকাৰী আৰু উদ্যানখনৰ সুৰক্ষাৰ বাবে গ্ৰহণ কৰা কঠোৰ পদক্ষেপৰ বাবে মুখ্যমন্ত্রীয়ে গোলাঘাট, কাৰ্বি আংলং, নগাঁও, শোণিতপুৰ আৰু বিশ্বনাথ জিলাৰ বন বিভাগ, প্ৰশাসন আৰু আৰক্ষীকো ধন্যবাদ জ্ঞাপন কৰে। বানপানীৰ বাবে ৰাস্তীয় ঘাটিপথ পাৰ হৈ পাহাৰত আশ্রয় লোৱা গাঁড়, পহু, ম'হ আদি বন্যজন্মসমূহৰ সম্পূৰ্ণ সুৰক্ষা সুনিশ্চিত কৰাৰ বাবেও মুখ্যমন্ত্রীয়ে ৰাস্তীয় উদ্যান কৰ্তৃপক্ষ আৰু কাৰ্বি আংলং জিলা প্ৰশাসন তথা আৰক্ষীক নিৰ্দেশ দিয়ে।

মুখ্যমন্ত্রী সোণোৱালে আজি সাম্প্রতিক বানত মৃত্যুক সাৰটি লোৱা বোকাখাট মহকুমাৰ দুগৰাকী ব্যক্তি ক্ৰমে বাবু খেড়ীয়া আৰু সৰ্বেশ্বৰ দলেৰ নিকটাত্ত্বীয়ৰ হাতত ৰাজ্য চৰকাৰে প্ৰদান কৰা ৪ লাখ টকাৰ এককালীন সাহায্যৰ চেকো প্ৰদান কৰে।

উল্লেখযোগ্য যে শেহতীয়া বানত বোকাখাট মহকুমাৰ ৬৩ খন গাঁৰুৰ প্ৰায় ৮০৪০০ গৰাকী লোক ক্ষতিগ্রস্ত হৈছে। এই বানত প্ৰায় ২১ হাজাৰ জীৱ-জন্ম আক্ৰান্ত হোৱাৰ লগতে ১৬১৬ হেক্টাৰ ভূমিৰ শস্য বিনষ্ট হৈছে। মহকুমাটোত ২১ টা আশ্রয় শিৱিৰ আৰু ৯৫ টা সাহায্য বিতৰণ কেন্দ্ৰ স্থাপন কৰা হৈছে। আশ্রয় শিৱিৰসমূহত ৪১২৭ গৰাকী লোকে আশ্রয় গ্ৰহণ কৰিছে। সাহায্য আৰু উদ্বাৰ অভিযানৰ বাবে এন ডি আৰ এফ আৰু এছ ডি আৰ এফৰ তিনিটা দল মোতায়েন কৰা হৈছে আৰু তেওঁলোকে ১৮৬ গৰাকী লোকক বানপানীৰ কৰলৰ পৰা উদ্বাৰ কৰিবলৈ সক্ষম হৈছে।

প্ৰকৃৎঃ
১৬/০৭/২০২০